

Хөөчин белг

«Ленинский» совхозин 1-ч номертā фермин ах хөөч үр Лев Бектеевич Цаган-Эндырев эн джил хөөдән идгин сәәнәр хәрүлдж, тaргынцадхлнъ хадгьлдж йовсна ашд цевр ноос киргьдж авб. Улгүрлхд, эн джил хәләдж асрджах хөөдәсн 5975 килограмм цевр ноос киргьдж авх зурата бәәсмн. Терүтән давулдж күцәгьәд, хөөдәсн 7373 килограмм ноос киргьдж авад государствд орулдж өгв.

Ода эн ах хөөч иргч үвлд сән белвр тетткән бәәнә. Увлин киити цагла хөөдән орулдж бәрх хаша-хаацан, хөөчнр бәәх герән дулан цагла, эврәннъ күчн-чидләрн ясдж авб. Эн джил хөөдәсн ноос киргьдж авх зурагьан давулдж күцәснән үр Л. Б. Цаган-Эндыровин бригад 15 мингьгн арслнъ мөнгьгәр мөрә авб.

Эн фермин ах хөөч үр Шахарда Манджиевин бригад хәләдж асрджах хөөдәсн 4330 килограмм торгьн ноос киргьдж авад государствд орулдж өгх зурата бәәсмн. Тегәд зурагьан давулдж күцәхин төлә хөөдән тaргын-цадхлнъ, эрүл-менд хадгьлдж, хөөдән цагланъ киргьәд, 5606 килограмм торгьн ноос киргьдж авб.

Эврәннъ хәләджәх хөөдәсн цевр ноос киргьдж авх зурагьан давулдж күцәснд үр Ш. Манджиевин бригад 12 мингьгн арслнъ мөнгьгнә мөрә авхмн. Одгә цагт эн хөөчин бригад иргч үвлд сән белдвр кедж. үвләс хөөдән бүрн-бүтн, тaргын-цадхлнъгар авч гархин төлә өвсн, соломан концентрированн болн минеральн хот-холоан эртәснъ белдәд, хаша-хаацан ясәд, дотр-газа уга шалдад дулалдж белдсн бәәнә.

Ах хөөч үр Сандж Очирович Дорджиев 686 нәәднр хөд асрдж хадгьлджана. Ахр цагин эргцд цуг нәәднр хоодт искусствени көг тавгдв. Нәәднр хөөдт искусствени көг тавлгьнә көдлмшиг ахр болзт кесн учрар, хөд 10 хонгин эргцд хургьлдж төгсх зөвтә. Тингхлә гарсн хургьд цугьгар тегш болхмн, дакад гарсн хургьд на-мртан ноос өгхмн.

Увлин туршарт күрх өвснъ, концентрованн хот-хоолнъ Увлзнъ деер хурачкән бәәнә. Ур С. О. Дорджиевин бригад хаша-хаацан, хургьд бәрх дулан катган эврәннъ күчн-чидләрн ясдж авб. Ода үвлзнъ деер 160 тонн өвс белдгдсн бәәнә. Тернъ сәәнәр тоолхла хөн болгьнд 2,3 центнер өвсн болдж гарна. Тер учр деерәс хөөдт өгх хот үвлин туршарт элвгәр күрхнъ лавта.

Эн джил хөн болгьнас 4,2 килограмм ноос киргьдж авх бәәсн болхла, хөн болгьнас 5 килограмм ноос киргьдж авч. 1960 джил аун хөн болгьнас 115 хургь авч, теднән гару угагьар хадгьлдж өскх, хөөнд өгх өвснәс хавр күртл 18 тонн өвс арвлдж авх. хөд хургьлх дулан катг дотр клеткс оцаркс болн талдан чигн кергтә зер-зевинъ эврәннъ күчн-чидләр ясдж, белддж авх даалгьвр авб. Ах хөөч С. О. Дорджиевин бригад авсн даалгьвран үзмдгтәгьәр күцәхнъ лавта.

Эн совхозин 3-ч номертә фермин зоотехник үр Анна Тимофеевна Новикова селәнә эдл-ахун Башантинск техникум эн джил төгсксмн. Техникум дуусн бийәрн фермин зоотехник болдж көдләд, эврәннъ медрлән хөөчнрт, үкрчнрт дасхдж йовна.

Зоотехник үр А. Т. Новиковин көлджәх фермд нег отар хөн үвләр хургьлхмн. Тегәд үвләр хургьлх хөөдт идх өвсинъ, хаша-хаацинъ эртәснъ ясдж бел кев. Ах хөөч үр Василий Семенович Иванов әмрәннъ бригадин

чледтәгьән иргч джлд 100 хөн болгьнас 115 хургь, хөн болгьнас 5,5 килограмм цевр ноос киргьдж авхар даалгьвр авб.

2-ч номертә ферм (залачнъ үр Стефан Григорьевич Караулов) — 1958 джилин ноябрьт шин бүрдсн ферм. Эн фермин центральн усадьб «Бор нур» гидг газрт бүрдсн. Урднъ эн газрт нег чигн гер уга бәәадж. Ода болхла, нег кецтә 16 гер шинәс тосхгддж, дакад фермин контор, радиоузел бәәх гер тосхгддж. Фермин машин, трактормуд ясх мастерскойн гер тосхгдәд дуусгдджана, фермин хөөчнр, үкрчнр, механизатормуд болн цергләчнр әмрлгьна өдрән культури кевәр онгьгрүлхин төлә, клуб тосххар улинъ тавәд белджәнә.

Эң ферм бәәх газдин хаджуд «Бор нур» бәәнә. Эн нуурин аулсн ик орм әәлджәнә. Совхозин тосхлтин цуг көдлмшт олзх хулс «Бор нуурас» белддж авна. Ташр Элст балгьсна «1-ое Мая» артель болн Целинн району промкомбинат эн нуурас-хулс хадж авад тосхлтд олзлна.

Фермин механизатормуд эн джил 503 гектар намрар тәрдг культур агротехническ өөдм чинртәгьәр, дигтә болзгтнъ тәрдж дуусдж. Иргч джилин хаврар тәрх тәрәнд тәрмр өвснд болн әрднн-шишәд гидж 980 гектар зябь болн хар пар белдгдв. Ода фермин малас 353 толгьа мал «Сухая Дарга» гидг газрт үвләджәнә. Тенд үвләх малд дулан хаша-хаац, хот-хол белдәд авчкән бәәнә. Наадк хөн болн бөд малнь фермин газрт үвләджәнә. Ода эн дермд 7 отар хөн бәәнә. Отар хөн болгьна хаша-хаацинъ, үвлин туршарт өгх хот-хоолинъ бел кегьәд авчкәд.

Фермин хөөчнр болн үкрчнр КПСС-н ЦК-н декабрьск Пленумиг үзмдгтә көдлмшәр уктхин төлә үвлд йилгьән сән белдвр тетгьдж, 1960 джилд хөөдәсн олн төл авч, теднән гару угагьар асрдж өскхәр, хөөдәсн ик ноос киргьдж авад, государствд орулдж өгхәр ноолддж йовна.

A. ВЕЕВ.

